



Anna Maria á sjúklingastovuni umborð saman við Dámaso Linsin, málaraformaður úr Vesturafrika

um arbeiðinum. Hon fór tá aftur til arbeiðis á Lands-sjúkrahúsinum men við off-shorearbeiði í tonkunum. Hon tók so skeið í Aberdeen, á skaðastovuni á LS og hjá einum kommunulækna, skeið, sum krevst fyri at arbeiða umborð á boripalli í bretskum sjógvi.

Higani fór hon so umborð aftur á Sovereign Explorer, sum tá fór at bora í Vesturafrika. Tað var í august í fjør og var hon har til mai í ár. Talan var um nógvar boringar. Har lærði hon eisini nógv - tvs. nógvar ymsar mentanir. Pallurin varð leigaður av amerikanarum, sum komu úr Texas. Men alt fótfolkio á boridekkinum vóru lokalfólk úr Equatorial Guinea og londum nærhendis.

- Tað var sera áhugavert at arbeiða saman við hesum fólkunum. Har vóru altíð fyra málara umborð og vórðu teir partur av mínum 1. hjálparteami. Eg mátti undirvísa teir og tað var á enskum við sponskum tulki.

Einsamøll kvinna

Hvussu var tað so at vera einsamallur føroyingur á palli og so langt heimaifrá?

- Har vóru ialt 119 fólk umborð, og har vóru nógv fólkasøg. Eg var ikki einsamøll. Tó at eg var einsamøll kvinna. Hetta var eisini fremmant fyri frálандаfólkini har, tí tey høvdu ongantið áður sæð kvinnu arbeiða umborð á boripalli. Har var eisini ein havnamaður, Hogni Hansen, sum var ROV-pilotur. Tá hann fór í land kom Johannes Davidsen umborð.

- Men kendi tú teg ikki oftani ógvuliga einsamalla?

- Eg kendi meg oftani fákliga einsamalla og við stórari ábyrgd men tað var eisini ymiskt, hvaðani tú arbeiðdi út fyri Vesturafrika.

Hóast har ikki vóru álvarsligir skaðar umborð, so hevði Anna Maria nokk at siggja til. Mong vitjaðu sjúkrahúsið umborð. Luftfugtigheitin er so høg, at sár groða seint. Heilsustøðan var annars sera vánalig. Har var eingin lækni umborð og hevði Anna Maria eitt skifti eisini vánaligt backup í landi.

Hon hevði tó sera stóra ábyrgd har. Næsti læknin sat í Cameroon. Yvirlæknin sat í Paris og samskifti so við Houston.

Tað eru mest akuttar medisinskar sjúkur hon tekur sær av umborð. Anna Maria hevur ikki verið úti fyri nøkrum so álvarsligum sum deyða umborð, men hon hevur sent fólk í land, sum hava verið sera sjúk, og har tað vísti seg at vera sera góð barrlast at hava arbeiðt á einum sjúkrahúsi sum Landssjúkrahúsinum.

- Eitt kvöldið fingi vit ein portugisá á skaðastovuna. Hann var heilt illa fyri og hevði malaria. Eg mátti geva honum ta neyðuga

viðgerðina. So var ein, sum hevði fingið virussjúku í eygað og onkur okkurt í búkin, sum kravdi skurðviðgerð á landi. So uppgávurnar og avbjóðingarnar kunnu verða nógvar.

- Er tað ikki eitt sindur nervapirrandi at skula vera so langt til havs, so langt heimanifrá og skulu virka sum nær sagt yvirlækni?

- Veit tú, hvat tú hevur av útgerð, veit hvat tú skal gera og hevur backup á landi so gongur tað. Her

føli eg meg meira tryggan á heimabeiti í Føroyum. Men tað var ikki altíð líka lætt við Vesturafrika serliga ikki í regntíðini, tí tá vóru oftani ongar telefonlinjur. Men tað er stórir munur á at vera umborð á einum gomlum palli og einum nýggjum skipi.

Sera góðar umstøður á boriskipi

Anna Maria byrjaði í frálándavinnuni fyri júst



Anna Maria saman við skota, camerroonbúgvum og einum filipina umborð á Sovereign Explorer út fyri Vesturafrika



Boripallurin Sovereign Explorer, har Anna Maria var umborð bæði við Føroyar og út fyri Vesturafrika

tveimum árum síðani, í juni 2001. Hon heldur, at tað hevur verið sera hugaligt at lúka krøvini frá føroyskum myndugleikum um ikki at dálka. Tað hevur sera fryntligum og fyrirkomandi fólki. Nú hon er komin úr Vesturafrika og til meira heimligt umhvørvi sær Anna Maria, hvussu stórir munur tað er at fara umborð á slíkt skip sum Belford Dolphin. Umstøðurnar eru so góðar, at fólk trívist. Tey eru væl nøgd við arbeiðið.

Anna Maria fór umborð aftur á boriskipið friggjadagin. Tá kom Tórgerð Klein í land eftir sínar fyrstu tvær vikur offshore. Anna Maria hevur tosað nógv við Tórgerð, sum dámar sera væl nýggja arbeiðið. Hevur tú góða venjing frá skaðastovu-arbeiði, so gongur tað nokk. Og so er við Tórgerð.

Olja verður funnin

Hóast hon hevur bundnar uppgávur umborð, sum ikki beinleiðis hava nakað við leitingina eftir olju at gera, so dylur Anna Maria ikki fyri, at hon er sera spent um at finna olju, og hon ivast ikki í, at olja verður funnin við Føroyar fyrr ella seinni. Hon heldur, at vit skulu taka tað róligt, hóast einki er funnið enn. Tá tú er í hesi vinnu so lærir tú at vera tolin.

- Tað er sera strævið og hugaligt at vera við til eina nýggja boring. Og ikki minst tá hetta hendir í tínum egna landi, tá eisini at

siggja, hvussu nógv í veruleikanum verður gjørt fyri at lúka krøvini frá føroyskum myndugleikum um ikki at dálka. Tað hevur nakað við at gera, at tú skal virða tað land tú kemur til. Hetta er so nakað vit eisini kunnu læra av í fiskivinnuni.

Hóast tað er óvist, nær næstu brunnarnir verða boraðir her um leiðir og um her verður nøkur oljuframtið, so er Anna Maria vorin so bitin av arbeiðinum offshore, at hon ætlar at halda fram við hesum aðrastaðni men verður okkurt blivandi her hjá okkum, so vil hon fegin vera til arbeiðis á landgrunninum heldur enn við Vesturafrika.

Dámar sjógvin

Men hví velja hetta fyri kvinnur sjáldsama arbeiðsplássíð!

- Áðrenn eg fór at læra til sjúkrasystur sigldi eg við Smyrlí. Mær dámar at sigla. Tí fall tað mær lætt og náttúrligt at fara umborð á ein oljupall. Tá tú hevur arbeiðt so mong ár á einum sjúkrahúsi, so er tað eisini gott at koma á eitt stað, har tú veit, at øll hava heilsu-váttan fyri at koma umborð. Har øll eru frísk og við góða heilsu. Tá er avmarkað, hvussu nógvum tú kanst koma út fyri.

Annars fevnir arbeiðið umborð um nógvar og fjølbroyttar uppgávur. Hon hevur til uppgávu at lut taka á trygdarfundum, hon skal kunna tey, sum koma



Sjúklingastovan umborð á Belford Dolphin, har Anna Maria Simonsen og Tórgerð Klein arbeiða

umborð fyrstu ferð, um trygdina, hon skal eisini standa fyri viðlíkahaldi av 1. hjálparstøðunum umborð og hon skal hava eftirlit við matinum og við útgerð í tí sambandi. At alt lýkur treytir til góða trygd og heilsu.

Anna Maria hevur júst verið á skeiði í Aberdeen og fór umborð aftur friggjadagin.

Mugu eisini royna sjálvi

Nú tað verður tosað nógv



Boriskipið Belford Dolphin, har Anna Maria og Tórgerð Klein skiftast um vaktina 14. hvønn dag

um, at tað er torført at fáa oljufyrirtekurnar at brúka føroyska arbeiðsmegi heldur Anna Maria, at føroyingar eisini sjálvur mugu royna at leggja framvið, um vit skulu upp í oljuvinnuna. Og hon heldur, at vit kunnu saktans klára okum innan bæði boring og veitingar.

Annars er eisini ein annars føroyingur við boriskipinum. Tað er Hogni Hansen, sum starvast sum bori-verkfrøðingur hjá Eni.

Hvat ger at Onnu Mariu dámar júst hetta offshore-umhvorið.

- Undir Føroyum er tað spennandi at vera við til at finna olju. Men hetta er gott arbeiði. Eg havi fri 14 dagar og skal ikki í náttarvakt og kvøldvakt. Tá eg eri heima havi eg fri. Mær dámar væl at arbeiða saman við øðrum fólki og vil mæla øðrum føroyingum at fara inn í offshore. Tað er eisini stuttligt at siggja nakað heilt annað. Hon tjenar eisini meira enn í landi. Men tá arbeiðir hon meira. Arbeiðir 12 tímar og hevur vakt hinar 12 tímarar. Frá

6 á morgni til 6 á kvøldi men so á tilkallivakt.

Hetta eru triðju ferð, at føroyskur sjúkrarøktarfrøðingur er farin umborð á oljupall. Og hvørja ferð hevur tað eydnast fákfelagnum, Sjúkrarøktarfelagnum at skriva sáttmála. Fyrst við Transocean og nú við Dolphin Drilling. Anna Maria er sera fegin um hetta og heldur, at hetta kann vera gott fyri komandi störv í hesi vinnu.